

דעם רבינ'ס עיוכס



אייערע קינדער זאלט איר מודיע זיין
וואס דא האט זיך גיטאן (שיהר"ז ר"ט)

דער
ריינער קוואל

פארנינען פאר א חבר א גוט ווארט

די וואך דערציילט אונז די הייליגע תורה וועגן די פטירה - די הסתלקות פון אהרן הכהן. דער אויבערשטער האט אים געהייסן ארויפגיין צום הר ה'הר, און משה רבינו האט אים אויסגעטון זיינע בגדי הכהונה, און אנגעטון פאר זיין זון אלעזר, און אהרן הכהן איז דארט נסתלק געווארן.

דערציילט די תורה: "ויראו כל העדה כי גוע אהרן ויבכו את אהרן שלשים יום כל בית ישראל" זאגט רש"י הקדוש "אלע האבן געוויינט", מענער, פרויען, ווייל אהרן איז געווען א אוהב שלום ורודף שלום, ומטיל אהבה בין בעלי מריבה ובין איש לאשתו - ער האט געברענגט ליבשאפט און געמאכט שלום צווישן צוויי מענטשן אדער מאן און ווייב וואס האבן זיך געקריגט, דעריבער האבן אלע געוויינט.

אהרן הכהן איז געקומען צו איינעם פון די וואס קריגן זיך און אים געזאגט: "דו ווייסט דער איד מיט וועמען די קריגסט זיך האט דיר ליב, יענער חלש'ט פאר דיר, ער האט א גרויס צער אז ער האט דיר געטשעפעט",

דער חבר פרעגט פון אהרן, אזוי? אזוי האט ער געזאגט, ער האט מיר יא ליב? אזוי איז ער געגאנגען צום צווייטן,

און אים אויך געזאגט: "דיין האט צער, ער קען נישט שלאפן ביינאכט אז ער האט דיר געטשעפעט", אזוי האבן ביידע חברים תשובה געטון און זענען

געווארן צוריק באפריינדעט. דערפאר האבן אלע געוויינט ביי די פטירה פון אהרן הכהן.

לאמיר זען א שטיקל פון הייליגן רבי'ן אין תורה כ"ז וואו דער רבי רעדט וועגן שלום, וואס מען קען אויפטון וועט מען איז בשלום מיט יעדן איד און מען האט זיך ליב, און עס איז דא צווישן אידישע קינדער אהבה. דער רבי איז מגלה אין די תורה אזא לשון: "לוית די שלום וואס איז דא אין דור אזוי קען מען ציען די גאנצע וועלט צו דינען דעם אויבערשטן, א דור וואס עס איז פארהאן שלום צווישן די מענטשן, קענען זיי רעדן איינער מיטן צווייטן. און די מענטשן זענען חוקר, איינער מיט צווייטן, זיי טראכטן, זיי פארשטן, וואס איז דער תכלית פון דער גאנצער וועלט, פון אלע נארישקייטן אויף דער וועלט".

די חברים זענען מסביר איינער פארן צווייטן דעם אמת אז סוף כל סוף ביים ענדע וועט נישט בלייבן פון א מענטש גארנישט, נאר וואס ער האט זיך צוגעגרייט די תורה ומצוות פאר נאך זיין פטירה צום עולם הנצחי, אזוי ווי חז"ל זאגן אין מסכת אבות, אין מלון לו לאדם, עס באגלייט נישט דעם מענטש נאך זיין הונדערט און צוואנציג יאר, לא

פספ ולא זזה ולא אבנים טובות ומרגליות - נישט מיין דימאנטן נישט מיין שפילערייען, נאר איין זאך, תורה ומעשים טובים בלבד. און אויב איינער רעדט מיטן צווייטן וועגן דעם תכלית, דורכדעם ווארפן אלע

אונזע די נארישקייטן, אלע דקימונות, געלט מיט כבוד, א.א.וו.



טובות, תורה, שמחה, התעוררות, התחזקות, חצות, אסאך פארשידענע עבודות פארמאגן מיר, טאר מער אבער חס ושלום נישט אוועקמאכן קיינעם, אלע חברים זענען חשוב, יעדער וויל דעם אויבערשטן מיט זיין נקודה וואס איז שייך פאר זיין נשמה, מער טאר חלילה נישט לאכן פון א חבר, נאר מכבד זיין די חברים, ליב האבן אלע חברים.

מען זעט טאקע ווען די בני ישראל זענען געקומען צו יעקב אבינו, האט ער געמיינט אז אפֿשר האבן זיי אפֿשר א שנוי אין זייערע דעות, האבן זיי געזאגט ניין שמע ישראל, הער אונזער טאטע ישראל, ה' אלקינו ה' אחד, דער אויבערשטער איז איינס. אזוי אויך ביי אונז אלע חברים שרייען דעם זעלבן שמע ישראל, די זעלבע תורה, די זעלבע שבת קודש, די אמונה אין באשעפער, עס איז דא חילוקים, אבער דער עיקר איז די אהבה.

דער אר"י הקדוש האט געזאגט: "אויב וואלט געווען אהבת חברים וואלט שוין פון לאנג געקומען די גאולה". דער אר"י האט געווארנט מען זאל זאגן יעדן טאג פארן דאווענען: "הריני מקבל עלי מצות עשה של ואהבת לרעך כמוך", ליב האבן א חבר, פארגינען פאר א חבר א גוט ווארט, א שמייכל, אים געבן א גוטע זאך. דורכדעם וועלן מיר מקרב זיין די גאולה, אזוי ווי דער רבי זאגט דא אין תורה כ"ז אז די גאולה קומט דורך שלום.

דער אויבערשטער זאל העלפֿן אז מיר זאלן זען די שיינקייט פון אונזערע חברים און זיך קענען צאמקומען, דורכדעם וועלן מיר זוכה זיין בקרוב ממש צו ביאת המשיח וועלכער ווערט גערופן 'שר שלום', עס וועט זיין שלום צווישן די חברים, וועט זיין די גאולה השלמה במהרה בימינו אמן.

און מען איז זיך מתקרב צום אמת, און מען קען זיך צום אויבערשטן, צו תורה און עבודת השם.

טאמער אבער חלילה עס איז נישט דא מיין שלום, און כל שכן אויב עס איז פארהאן א מחלוקת חס ושלום צווישן צוויי חברים, אדער צוויי קבוצות, אזי אין מתועדוין יחד זה עם זה, מען קען זיך נישט דורכקומען, מען קען זיך נישט צוזאמען קומען, ואין אחד מדבר עם חברו מהתכלית, מען קען נישט רעדן מיטן חבר פונעם תכלית, ואפלו קשמעוועדים יחד אפילו מען קומט זיך שוין נא ציווירן, אין נכנסים דבריו בלב חברו, די דיבורים גייט נישט אריין אין חבר'ס הארץ, מחמת נצחון, ווייל יעדער איינער וויל אויספירן.

כי מחלקת ונצחון אינו סובל האמת, איינער וואס וויל נצחון קען נישט סובל זיין דעם אמת, ווייל ער וויל אויספירן. נמצא שעקר התרחקות מהשם יתברך של רב בני-אדם היא על-ידי המחלקת שנתרבה עכשו בעוונותינו הרבים. המקום ירחם. ווייל אויב אלע וואלטן זיך דורכגעקומען צוזאמען, וועלט מען געזען אז באמת ווילן אלע דינען דעם אויבערשטן. (עי תורה ככ"ב)

ר' נתן זאגט אין לקוטי הלכות, אז די תלמידי בעל שם הקדוש האבן געהאט איין רבי, אבער יעדער תלמיד האט געהאט אן אנדערע עבודה, איינער איז געווען שטארק אין חסד, איינער האט געמאכט פֿדיון שבויים, איינער האט אריינגעלייגט כוחות און געדאוונט עטליכע שעה, איינער האט געדאוונט שנעל און שטיל, ביי איין תלמיד איז געווען מער תורה, יעדער תלמיד איז געגאנגען מיט זיין עבודת השם, אבער באמת זענען אלע געווען אונטער איין רבי.

אזוי אויך ביי אונז דארף מען וויסן, אז הגם דער רבי האט אונז געגעבן פארשידענע עבודות, די עבודה פון תפלה, נקודות

ווער געדענקט אז עס איז געווען א שיינע יום טוב ל"ג בעומר?!

יא, נישט לאנג צוריק האב זיך מיין טאטע געשלעפֿט אויף די בערג צו אנקומען צום הייליגן ציין פון התנצ'ה רבי שמעון בר יוחאי, נאך שעה'ן פון קלעטערן אויף די בערג איז ער ענדליך אנגעקומען אונטער די מערה פון הלל,



איין
מעשה לא



וויפיל אזיגער ווען זיין א מנגן שחרית מיט אונזערע לייט שבת אינדערפרי?! האט מיין טאטע זיך אינטערעסירט אין מירן דאס יאר דער שבת וואס איז געווען אויפמארגנס פון שבעות. מיר האבן זוכה געווען צו וויילן שבעות אין מירן, מיין טאטע האט זייער געוואלט דאווענען א געשמאקע שחרית שבת אינדערפרי מיט אונזערע לייט, א תפלה בכח.

אויף די מודעות איז געשטאנען אז ס'וועט זיין א מנגן גץ און א מנגן צום ערשטן זמן קריאת שמע, מיין טאטע האט געפלאנט צו דאווענען ביים קריאת שמע מנגן, למעשה זענען מיר אביסל פארשלאפן, דעם מנגן האט מען שוין נישט אנגעיאגט, אבער עס האט זיך ב"ה צאמגענומען א שיינעם צבור און זיך געשטעלט דאווענען צום צווייטן זמן קריאת שמע. מיין טאטע נעמט א סדור און א חמש און זעצט זיך אראפ אויף א פלאץ.

ווי נאר ער עפנט דעם סדור, ער וויל אנהייבן דאווענען זעט ער און פארגיט פון זיין סדור ליגט "זיין תפלין בייטל מיט די שידעלעך פאר זיין נאז!!!!!"

וואו קומען זיי דא אהער?! ווער האט פארזיכערט איז פון ל"ג בעמר ביז שבעות זאל זיך עס דרייען אין אלע עקן פון מירן און עס זאל פונקט זעצט ליגן אויפן שבת'דיגן טישטוך פארגיט פון מיין טאטע'ס פלאץ ביים דריטן מנגן שחרית, נאכן פראווענען א יום טוב שבעות אין מירן ווען הונדערטער אידן זיצן און לערנען שבעות ביינאכט, פונקט ביי דעם פלאץ און ביי דעם צייט איז עס צוריקגעקומען צום ריכטיגן בעל הבית?!

איין תירוץ איז דא: "אלע אבדות ליגן ביים צדיק!!".

דאס איז א חזק פאר אונז אלע, אז מען איז נאנט צו א צדיק וועט מען נישט פארלירן קיין שום זאך, אלע אונזערע פארלוירענע זאכן וועלן מיר בעזר השם צוריק טרעפן בקרוב.

באהאלטענערהייט האט ער זיך געשווינד אריינגערוקט נענטער צום הייליגן בנגן פון רבי שמעון בר יוחאי מיט א תפלה צום באשעפער אז די פאליציי זאלן אים נישט באמערקן און ער זאל קענען זיך אויסגיטן זיין הארץ, מאכן די הייליגע רקודין של מצוה אין מירן א.א.וו.

מיין טאטע איז אנגעקומען 7:30 אינדערפרי, גלייך האט ער זיך געשטעלט דאווענען אינעם אהל וואס איז געווען אויפגעשטעלט (נעבן שטח תוא").

נאך עלינו קומט צו צו אים א בחור'ל און פרעגט פון מיין טאטע אויב ער קען פארגן תפלין, מיין טאטע האט אים אנגעוויזן וואו זיין תפלין ליגט אין א זעקל (מיין טאטע האט נישט גענומען זיין טלית בייטל, נאר זיין רש"ס תפלין מיט א טלית אין א זעקל).

עס גייט אריבער א שעה צוויי מיין טאטע וויל נעמען זיין זעקל מיט תפלין און טלית און באמערקט אז די תפלין ליגט טאקע צוריק אין זעקל אבער די שידעלעך און די בייטל פון די תפלין איז נישטא. ער האט זיך זייער געוואונדערט פאר וואס דער בחור האט עס נישט צוריקגעלייגט...

עטליכע שעה שפעטער קלינגט מען צו אונז אין שטוב, אז א בחור האט געפארגט פון ענק תפלין, ער האט עס געוואלט צוריק לייען אין בייטל אבער ווען דער בחור איז צוריקגעקומען נאך שחרית האט ער נישט געטראפן די בייטל מיט די שידעלעך, בלית ברירה האט ער דאס אריינגעלייגט אזוי אפן אינעם זעקל. זעט אויס אז דער גוי וואס האט גערייניגט האט ערגעצוואו פארפאקט די תפלין בייטל.

דער בחור פרעגט אויב מען דארף באצאלן, מען האט אים געזאגט אז ער דארף נישט זארגן וועגן די געלט, מיין טאטע איז אים מוחל.

אזוי האט זיך מיין טאטע ארומגעדרייט מיט די תפלין אן א בייטל און א שידל. אבער מייאש געווען האט ער זיך נישט, ער האט טיף אין הארצן געגלייבט אז אלע אבדות ליגן ביים צדיק.

אונטערזעגנס #40

בני רבי נתנים נביעות



אין קורצן פון פריער:

דער רבי שטעלט אויס אן אנגעפאקטן סדר הלימוד פאר רבי נתן. און ער הייסט אים אנהייבן צו לערנען קבלה. אויב ער פארשטייט נישט זאל ער פארן ווייטער און מיט די צייט וועלן אים אלע קשיות פארענטפערט ווערן.

אצינד ליינט ווייטער:

נישט טראכטן...

אינמאל האט רבי נתן זיך אויסגערעדט צום רבי'ן איבער די בלבולים וואס דערקוטשען אים כסדר, ווען ער וויל אויספירן געוויסע מצוות ווי למשל נטילת ידים. יעדעס מאל האט ער ספיקות צי ער האט ריכטיג מקיים געווען די מצוה אדער נישט. דער רבי האט אים געענטפערט: "איך האב דיר שוין געזאגט אז דו זאלסט זיך גארנישט צוטון מאכן פון אזעלכע מחשבות."

ביי א צווייטן געלעגנהייט, האט רבי נתן געזאגט צום רבי'ן, אז אייגנטליך, אויך דער אנזאג, אז ער טאר זיך נישט צוטון מאכן פון די סארט מחשבות,

דאס אליין פארשאפט אים בלבולים."

"הייב נישט אן צו טראכטן בכלל!" האט דער רבי אים געענטפערט.

דאס איז א געוואלדיגע עצה וואס קומט צוניין אין אלע הינזיכטן פון לעבן. זייער אפט פאסירט אז מענטשן ווערן פארפליצט מיט שטורעמישע געפילן און איבערטראכטונגען וואס שטורעמען אין זיין מח אז ער פארלירט זיין גאנצע ישוב הדעת צו קענען טראכטן קלאר. און ווי מער זיין קריגן זיך מיט די מחשבות, זי ארויסצוטרייבן פון זייער קאפ, אלץ מער קומען זיי צוריק און לאכן אים אין פנים. די עצה פון רבי'ן איז אינגאנצן צו אייגנארירן די סארט מחשבות און ווייטער אנגיין מיט וואס מען האלט אינמיטן טון יעצט, אזוי וועלן די מחשבות צוביסליך אויסגעוועפט ווערן.

אסאך טרערן פארגיסן

רבי נתן האט אמאל זיך אויסגערעדט צום רבי'ן איבער זינע מוטשענישן אין עבודת השם, נוצנדיג דעם לשון פון דוד המלך אין תהילים: "יְגַעֲתִי

און א התעוררות צו עבודת השם. אז אויב אזא גרויסער צדיק און קדוש ווי דער רבי, דארף זיך אזוי אנשטרענגען ביי יעדע תפילה און עבודה, איז וויפיל מער, דארפן אזעלכע מענטשן ווי אונז טון אלעס אין אונזער מעגליכקייטן זיך צו צווינגען צו עבודת השם. ובפרט צו דאווענען מיט כוונה און ברען. מיר דארפן זיך ראנגלען, ארבעטן און זיך שטופן מיט אזעלכע כוחות, טאג נאך טאג, אפילו ווען עס איז שווער; מיט א האפענונג אז אפשר וועט אונז געלונגען צו ארויסרעדן אפילו בלויז עטליכע ווערטער פונעם דאווענען ווי עס דארף צו זיין.


**אפשר קענסט טרעפן די וועג אנצוקומען
צום ציון פון הייליגן רבי'ן?**

בְּקֶרְאִי נִחַר גְּרוֹנִי כָּלִי עֵינֵי מִיחַל לְאִלָּקִי (תהלים סט, ד) איך בין שוין מיד פון וויינען, מיין האלז איז הייזעריג, מיינע אויגן זענען ערשעפט פון האפן צום באשעפער.

דער רבי האט געזאגט דערויף: "אויב אזוי, וואס איז דא צו טון? מען טאר דאך נישט פרעגן קיין שאלות אויפן אויבערשטן און דער באשעפער איז דאך זיכער גוט." און ער האט צוגעלייגט: "אויב דוד המלך האט געזאגט אז ער איז מיד פון וויינען און זיין האלז איז הייזעריג, האט ער עס זיכער געמיינט אין א פיזישן זין. ער האט שוין אזויפיל געוויינט אז ער איז שוין געווען פיזיש אויסגעמוטשטעט. אבער דו, געלויבט דעם אויבערשטן, דו האסט נאך כח..."

ביי א געלעגנהייט, האט דער רבי מיטגעטיילט מיט רבי נתן אז אויך ער האט שוועריגקייטן אין עבודת השם, דאס האט זייער מחזק געווען רבי נתן. דער רבי האט דערציילט: "פארגאנגענעם פרייטאג צונאכטס, האב איך ביטער געוויינט; פארוואס איז דאס אזוי, אז וואס אימער איך דארף טון אין עבודת השם, קומט מיר אן אזוי שווער? איך דארף כמעט אלעס טון מיט מסירת נפש ממש! למשל, אינדערפרי ווען איך שטיי אויף און איך וויל זיך שטעלן דאווענען, איז מיר אוממעגליך אפילו צו עפענען מיין מויל און איך קען זיך נישט מעורר זיין צום דאווענען."

רבי נתן איז געווען איבערראשט פון וואס דער רבי האט אים דא אנטפלעקט. ער שרייבט: פון דעם האב איך ארויסגענומען א מוסר השכל





פלאציען אויפן קאלטן אייז

קאפיטל 5

המשך פון פריער

מעכיל לערנט אין דער באהלאטענער חדר אין קיעוו, ווען עס לאקערט יעדן טאג א סכנה צו געכאפט ווערן דורך די קאמוניסטן. איין טאג באקומט ער א בריוו פון זיין טאטע מיט א בלאט פון א צייטונג וואו עס שטייט שענליכע זאכן אויף זיין טאטע. מעכיל דערשרעקט זיך זייער. ער איז נישט קיין ברסלב'ער חסיד אבער ער האט געהערט אז אין אומאן געפינט זיך דער ציון פון א צדיק. ער רייכט זיינע טריט אהין. דריי שעה פארגיסט ער טרערן. זיין טאטע האט געהאט א ישועה. ער בלייבט שוין אין אומאן און ווערט פאררעכנט צווישן די עובדים אין אומאן.

אצינד ליינט ווייטער:

בשעה טובה ומוצלחת

הרה"ח רבי אברהם שטערנהארץ זצ"ל - אן אייניקל פון רבי נתן, האט געהאלטן אן אויג אויפ'ן פלאם פייערדיגן בחור - מעכיל, וועלכער איז נישט לאנג צוריק אנגעקומען דא אהער און ער ווערט שוין פאררעכנט צווישן די דעהויבענע לייט אין אומאן. ער איז נאר א יונגער בחור'ל, און פירט עבודות ווי גרויסע לייט.

עס איז אים גלייך איינגעפאלן א געדאנק. ער האט געשיקט א בריוו צו זיין זון, ר' נתן, אז עס געפונט זיך דא א גאלדענער בחור פאר זיין אייניקל, קורץ דערנאך איז דער שידוך געשלאסן געווארן. אזוי ארום האט ר' מעכיל זוכה געווען אריינצוקומען אין דעם הייליגן יחוס פון רבי נתן! די חתונה איז באשטימט געווארן און ר' מעכיל האט זיך אנגעהויבן גרייטן צו זיין חתונה. ער איז ליידער א יתום, אבער זיין מאמע קוקט אראפ פון איר הויכן ארט אין גן עדן און באגלייט איר באלבטע זון אויף טריט און שריט.

ר' מעכיל האט נישט געהאט קיין געלט צו גיין איינקויפן שטאפיר. די ארימקייט אין אומאן אין יענע צייט איז געווען גרויס. אז מען האט געהאט א שטיקל ברויט, האט מען געדארפט זיין גליקליך. ר' לוי יצחק בענדער ז"ל, פלעגט שטענדיג דערציילן פון די ארימע חתונות וואס מען האט געפראוועט אין אומאן. ס'איז געווען אביסל ברויט מיט הערינג, אבער די שמחה איז געווען געוואלדיג גרויס.

ר' מעכיל פלעגט שילדערן די שמחה וואס די חברים האבן אפגעראכטן ביי זיין חתונה. ניין, ס'זענען נישט געווען קיין זינגערס מיט שפילערס, נאר מען האט געפויקט מיט לעפלעך אויף א



האבן מיט גרויס אנשטרענגונג
אוועקגעבארגט. ר' מעכיל האט
זיך געבעטן צו זיי, אז זיי זאלן
מסכים זיין צו ווארטן ביז נאך שבת, אז ער זאל
האבן נאך אביסל צייט צו בעטן דעם אויבערשטן
פאר הרחבה.

דער אויבערשטער האט אים טאקע געהאלפן,

טאפ... אבער דער עולם האט געטאנצט מיט
א געוואלדיגע שמחה אין אלע עולמות. ס'איז
געווען א פרייד מיט א שמחה וואס גשמיות קען
נישט געבן.

מעבל פאר די דירה'לע, איז נישט געווען פון
וואס צו רעדן. גוטע פריינט און שכנים האבן
אריינגעברענגט זייער אפגעשפארטע האב-און-
גוטס אויף בארג אז דאס פארפאלק זאל נישט



מיט גרויסע ניסים האט ער מצליח געווען
צאמצוקראצן אביסל מעבל וואס איז געווען
גענוג פאסיג צו קענען זיצן בייטאג און אויסציען
די ביינער ביינאכט.

פארזעצונג קומט אי"ה

אהיימקומען צו א ליידיגע דירה. מען האט
געשלעפט בעטן, א טיש און צוויי בענקלעך,
יעדעס שטיקל אין אן אנדערע פארם און מאס.

נאך צוויי וואכן זענען צוביסליך די בעלי בתים
געקומען אפנעמען זייער פארמעגן, וואס זיי

זוכן א שוואכערע ישיבה וואס וועט דיר אפֿשֿר
מסכים זיין אָנצונעמען. "חזקי האט געענטפֿערט:
"אָבער וואס קען איך טון? איך בין דאך א חלק
פון די קבוצה, און אויב איך וועל אָנהייבן לערנען
ערנסט, וועלן מיר אלע מינע חברים אויסלאכן..."
ווען רבי שמואל האט דאס געהערט האט ער זיך
געפֿריידט, ווייל ער האט פֿארשטאנען אז זיינע
ווערטער הייבן אָן אריינצודרינגען אין חזק'ס
הארץ. ער האט געוואוסט אז ער מוז ווייטער
רעדן מיט אים און אים מחזק זיין אז ער זאל זיך
חבר'ן מיט ערליכע און וואוילע חברים, פונקט ווי
דער בעל תפילה האט געפונען א נחמה ווען דער
שומר האט אים געזאגט אז ער איז אליין קעגן די
גאנצע וועלט, פארשטייענדיג אז זיינע רייד האבן
אנגעהויבן אריינצוגיין אין זיין הארץ.

ווערטער וואס ברעכן שטיינער

א פֿריינטליכע שמועס און אים געפֿרעגט: "חזקי,
וואס פֿלאַנסטו צו טון וועגן די בחינה אין ישיבה
קטנה?" חזקי איז נישט געווארן פארלוירן און האט
גלייך געענטפֿערט: "איך וועל זיך שוין אן עצה געבן
אינאיינעם מיט מינע חברים; זיי זאגן אז מ'דארף
נישט מורא האבן..."

"מיינסטו טאקע אז זיי קענען דיר העלפֿן?" האט
רבי שמואל זיך געוואונדערט. "זיי שטייען דאך פאר
די זעלבע בחינה ווי דיר, און אויף זיי קוקט מען
דאך אויף מיט זיבן אויגן. זיי האבן דיר גאנצישט
וואס צו צוגעבן. היט דיר! הער דיר נישט צו צו
זיי! וויסן זאלסטו: דער טאג וועט קומען ווען דו
וועסט מוזן דורכגיין די בחינה, און אויב דו וועסט
נישט זיין גרייט, אויב דו וועסט נישט קענען דעם
חומר און נישט לערנען מיט די נויטיגע ערנסטקייט,
וועסטו האבן א ביסערן דורכפאל! דו וועסט מוזן



סיפורי מעשיות משנים קדמוניות

האבן זיי די 'סוחרים' זייערע א 'עצה' געגעבן:
"באָשר [אזוי-ווי] זיי זענען געווען אין א 'מדינה',
וואס די גאנצע 'מדינה' זענען אלע 'גאטן', און
פארן מיט 'מלאכים'!

דהיינו: זענע 'מדינה', איז די גאנצע 'מדינה',
פון קליין ביז גרויס, זענען אלע 'ווילד-גרויסע
עשירים זייער' - ביז דער 'קלענסטער' פון דער
'מדינה', איז א 'גאט' - (וועדליג [לויט] זייער
'נאריש פארפירטקייט' [פארבאלאנדעטקייט] -

און אזוי [ווייטער] האבן זיי געטאן זייערע
'איברגע עבודות' (דהיינו: די זאכן וואס זיי
פלעגן דערמיט צו דינען זייערע 'גאטן')!

און דער 'גבור', איז אלעמאל נענטער צוגעקומען
צו זיי! און ער האט אנגעהויבן צו שיקן צו זיי
זיינע 'גבורים': "וואס זיי ווילן" [צו זיי ווילן זיך
מכניע זיין אונטער אים]! אזוי-ווי זיין שטייגער
איז געווען, פנ"ל. איז אויף זיי געווען א 'גרויסער
פחד', און זיי האבן נישט געוואוסט וואס צו טאן!

‘שומרים’!

און ער האט אנגעהויבן צו שמועסן מיט
‘איין שומר’, אזוי ווי זיין שטייגער איז! –
האט אים דער ‘שומר’ דערציילט פון דעם
‘גבור’: “אז זיי האבן גרויס ‘פחד’ פאר אים!
האט אים דער ‘בעל-תפילה’ געפרעגט:
“וואס האט איר בדיעה צו טאן”!

האט אים דער ‘שומר’ דערציילט די זאך
הנ”ל: “אז זיי ווילן שיקן צו דער ‘מדינה’
וואס זיי זענען אלע ‘גאטן’ וכו’, כנ”ל.

האט דער ‘בעל-תפילה’ אויס אים זייער
געלאכט [אים זייער אויסגעלאכט]! – און ער
האט צו אים געזאגט: “דאס איז [דאך] זייער
א ‘גרויס נארישקייט’! – ווארן זיי זענען
[נאר] ‘מענטשן’ אזוי ווי מיר [דהיינו: די
‘מדינה’ וואס זיי האבן אהין געוואלט שיקן
[צו זיי]. זיי זענען ‘נאר מענטשן’! – און איר
אלע מיט אייערע ‘גאטן’, זענען אלע ‘נאר
מענטשן’! – און ס’איז היינער [פון ענק]
קין ‘גאט’ נישט! – סע [ס’איז] מער נישט
פארהאנדן [פארהאנען]. נאר ‘איין גאט’ אויף
דער וועלט, דער וואס האט אלע באשאפן! –
און ‘אים אליין’ באדארף מען נאר צו דינען!
און צו אים באדארף מען נאר מתפלל זיין!
און נאר דאס איז דער ‘עיקר תכלית’ אויף
דער וועלט”!

און דעסגלייכן נאך אזוינע רייד, האט
אלץ דער ‘בעל-תפילה’ גערעדט מיט דעם
‘שומר’!

און דער ‘שומר’ האט אים אלץ נישט
צוגעהערט! – ווארן ס’איז שוין ביי זיי
איינגעזעצט געווען זייערע ‘נארישקייט’ [זיי
זענען שוין געווען איינגעזינקען דערין] פון
א לאנגע צייט, כנ”ל.

ווארן דער ‘קלענסטער’ פון דער ‘מדינה’,
איז אזוי א [אזא] ‘עושר’, און האט אזויפיל
‘געלט’, וויפיל ביי זיי איז אויסגעזעצט
[באשטימט] אז מיט ‘אזויפיל געלט’ איז מען
שוין א ‘גאט’, כנ”ל [ווי אויבנדערמאנט]!

און זיי פארן מיט ‘מלאכים’! – ווארן זייערע
‘פערד’, זענען צוגעדעקט מיט אזוי א [אזא]
‘גרויס עשירות’, מיט ‘גאלד’, און נאך אזוי א
[אזא] גלייכן – וואס א ‘דעק’ פון א ‘פערד’
(פון דער ‘מדינה’), טרעפט אן וויפיל ביי
זיי האט א ‘מלאך’ [דהיינו: מיט [אז ווען
איינער האט] ‘אזויפיל געלט’ ווי א ‘דעק’
פון א ‘פערד’ טרעפט אן ביי דער ‘מדינה’
– איז מען ביי זיי שוין מיט אזויפיל ‘געלט’
א ‘מלאך’!]

נמצא [קומט אויס]: פארן זיי מיט ‘מלאכים’
– [אז] זיי שפאנען איין ‘דריי פאר מלאכים’,
און פארן מיט זיי בכך [דעריבער] באדארפט
איר שיקן צו דער [דאזיגער] מדינה – און זיי
וועלן אייך בוודאי העלפן – ווארן זיי זענען
זיך אלע ‘גאטן’! (אזוי איז אלץ געווען די
‘עצה’ פון זייערע ‘סוחרים’)!]

איז די ‘עצה’ זיי זייער געפעלן! – ווארן
זיי האבן געגלייבט: “אז זיי וועלן בוודאי
געהאלפן ווערן דורך ‘ענער מדינה’! ווארן
זיי זענען זיך דארט אלע ‘גאטן’, כנ”ל [ווי
אויבנדערמאנט]!”

און דער ‘בעל-תפילה’ האט זיך מיישב
געווען:

“ער וועט נאכאמאל גיין צו דער
[אויבנדערמאנטער] ‘מדינה’ [פון עשירות]
– טאמער וועט ער זיי פארט ארויספירן
פון זייערע ‘נארישקייט’! און ער איז
אהינגעגאנגען – און ער איז געקומען צו די

ווי זיין שטייגער איז געווען: "באָשר אז זיי אלע זענען גאר אין 'טעות' זייער, און דאס 'געלט' איז גאר קיין 'תכלית' נישט! - נאר דער 'עיקר' תכלית' איז, אז מען זאל נאר עוסק זיין אין 'תורה' און 'תפילה' וכו'!"

האבן זיי אים נישט צוגעהערט! - ווארן זיי זענען שוין אלע, זייער געווען איינגעווארצלט אין דעם 'געלט' פון א לאנגע צייט! און זיי האבן אים דערציילט: "פון דעם 'גבור'! און אז זיי ווילן שיקן צו דער 'מדינה' וואס זיי זענען אלע 'גאטן' וכו', כנ"ל."

האט ער אויס זיי אויף געלאכט [זיי אויף אויסגעלאכט] - און ער האט זיי געזאגט: "אז דאס איז א 'נארישקייט'!"

און [אז] זיי זענען אלע 'נאר מענטשן'! - און זיי וועלן אייף גארנישט קענען העלפן! ווארן איר זענט 'מענטשן', און זיי זענען 'מענטשן', און זיי זענען גאר קיין 'גאט' נישט! - נאר 'איין גאט ברוך-הוא' איז פארהאנדן [פארהאנדען] וכו'!"

און מכח [אויף דעם זאך פון] דעם 'גבור'! האט ער זיך אנגערופן (מיט דעם 'לשון'): "אויב סע [ס'איז] נישט דער 'גבור'!?! (אזוי-ווי איינער פארוואונדערט זיך: "אויב דאס איז נישט 'דער' וואס ער ווייסט")!?"

האבן זיי נישט פארשטאנען וואס ער מיינט! און אזוי איז ער געגאנגען פון איינעם צום אנדערן, און האט מיט זיי אלץ אזוי געשמועסט, כנ"ל.

און מכח [אויף דעם זאך פון] דעם 'גבור' - האט ער צו איטלעכן געזאגט: "אויב סע [ס'איז] נישט דער 'גבור' וכו', כנ"ל!?! האבן זיי נישט פארשטאנען זיינע רייד וואס ער מיינט!

נאר דער 'בעל-תפילה', האט אבער מיט אים אסאך געטענה'ט! - ביז צום סוף האט דער 'שומר' אים געענטפערט: "ווייטער וואס קען איך טאן, איך בין זיך [דאך] נאר איינער [קעגן] אלע אנדערע מענטשן פון די 'מדינה' וואס זענען אסאך!?"

און 'דאס' האט שוין א פנים עפעס פון א 'תשובה' [ענטפער]! - [דהיינו: אז דער 'דאזיגער' ענטפער', איז געווען א שטיקל 'טרייסט' פארן 'בעל-תפילה']! - ווארן [דער 'בעל-תפילה' האט פארשטאנען: אז] די רייד וואס דער 'בעל-תפילה' האט פריער גערעדט מיט דעם 'שומר', און די רייד וואס ער האט איצט [געצט] גערעדט - האבן זיי זיך אינאיינעם צום-אויף-גענומען [צוגיפגענומען], ביז זיי האבן אים עפעס גערירט!

(ווארן די 'תשובה' וואס דער 'שומר' האט געענטפערט: "וואס קען איך טאן וכו'?" - דאס ווייזט אויס: אז די רייד פון דעם 'בעל-תפילה', הייבן שוין אן עפעס אביסל אריינצוגיין אים אין הארצן אריין!)

און אזוי איז דער 'בעל-תפילה' געגאנגען צום אנדערן 'שומר', און האט מיט אים אויף גערעדט אזוי-ווי זיין שטייגער איז, כנ"ל [ווי אויבנדערמאנט]! - און ער האט אים אויף נישט צוגעהערט! - און צום סוף האט ער אים אויף אזוי געענטפערט כנ"ל [ווי אויבנדערמאנט]: "איך בין זיך נאר איינער [קעגן] אלע אנדערע מענטשן פון די 'מדינה' וכו'", כנ"ל.

און אזוי [אויף] אלע [אנדערע] 'שומרים', האבן אים געענטפערט די [זעלבע] 'תשובה' צום סוף! דערנאך - איז דער 'בעל-תפילה' אריינגעגאנגען [אינעווייניג] אין 'שטאט' אריין! און האט אנגעהויבן ווידער מיט זיי צו שמועסן,

לאמיר זיך פאר הערן



די צוועלעווטע מעשה - דער בעל תפילה (5)

- א. וואס האט דער בעל תפלה פארשטאנען פון די ענטפער?
- ☐ אז זיינע ווערטער האבן נאך גארנישט אויפגעטון ביי די מענטשן
 - ☐ אז זיינע ווערטער האבן שוין אינגאנצן אויפגעטון ביי די מענטשן
 - ☐ אז זיינע ווערטער האבן שוין עפעס אביסל אויפגעטון ביי די מענטשן
- ז. וואס האט זי דער בעל תפלה געזאגט וועגן דעם גבור?
- ☐ אז ער איז נישט אזא גבור
 - ☐ אויב איז עס נישט דער גבור !? (אזויז איינער וואס וואונדערט זיך)
 - ☐ ביידע תשובות זענען ריכטיג

- א. וואספארא עצה האבן זייערע מורחים געגעבן פאר זיי?
- ☐ אז זיי זאלן אנטלויפן
 - ☐ אז זיי זאלן זיך מכניע זיין
 - ☐ אז זיי זאלן שיקן שליחים צו די מדינה וואס אלע האבן אויפיל געלד וואס לויט זייער שיטה זענען זיי אלע גאטליך - אז זיי זאלן זיי העלפן
- ב. וואס האט דער שומר פון מדינה של עשירות געזאגט צום בעל תפלה ווען ער איז נאכאמאל געקומען צו זיי?
- ☐ אז זיי האבן גארנישט מורא פונעם גבור
 - ☐ אז זיי ווילן תשובה טוהן און פארמיעזן געלד
 - ☐ אז זיי האבן מורא פונעם גבור און זיי ווילן שיקן שליחים צו די מדינה וואס אלע זענען דארטן (לויט זייער שיטה) גאטליך

- ג. וואס האט דער בעל תפלה געענטפערט?
- ☐ ער האט אים זייער אויסגעלאכט און געזאגט אז ס'איז א גרויסע גארשקייט אז זיי זענען גאטליך
 - ☐ ער האט זייער געוויינט און גארנישט געזאגט
 - ☐ ער האט זייער געקרעכעצט און איז אוועק געגאנגען
- ד. וואס נאך האט זי דער בעל תפלה געזאגט?
- ☐ עס איז נאר דא איין גאט אויף דער וועלט
 - ☐ אז נאר דעם אייביגשטן דארף מען דינען און צו אים דארף מען דאווענען
 - ☐ ביידע תשובות זענען ריכטיג
- ה. וואס האט דער שומר צום סוף געענטפערט?
- ☐ וואס קען איך טוהן איך בין דאך נאר איינער
 - ☐ וואס קען איך טוהן איך טראכט אנדערש
 - ☐ וואס קען איך טוהן איך וויל נישט הערן

- ח. האסטו געלערנט די מעשה פון די וואך?
- ☐ איינמאל
 - ☐ צוויימאל
 - ☐ איך האב געוואלט



טיפער געטראכט

אין די מעשה וואס מיר האבן געלערנט די וואך וויפיל מאל שטייט אז דער בעל תפילה האט זי אויסגעלאכט ?

און וויפיל מאל שטייט אז דער בעל תפילה האט זי געזאגט "דאס איז זייער א גרויס נארישקייט" ?

תשובות אויף די מעשה פון דער בעל תפילה (4)

וויפיל מאל ווערט דערמאנט אין די מעשה וואס מיר האבן געלערנט די וואך דאס ווארט "בעל תפילה" ? 14

און וויפיל מאל ווערט דערמאנט "בעל תפילה" באהאלטן (דאס מיינט אז עס שטייט וואס דער

בעל תפילה האט געטון און דער ווארט בעל תפילה - נאר מיר פארשטייען אז דאס מיינט דער בעל תפילה) ? 23

דער געווינער אויף 'בעל תפילה' 4 איז הילד היקר נחמן שפיגל ירושלים *** 0437

ב"ה אז דער טעלעפאן לייך ארבעט שוין און מען קען שוין מאכן די בחינות, רופט

646-585-3040 02-5-3333-72

ווערטער וואס ברעכן שטיינער



יחיד, און קעגן מיר זענען דא אזויפיל מענטשן אין דעם לאנד..." דאס דאזיגע תשובה האט געגעבן א שטיקל טרייסט פארן בעל תפילה, ווייל ער האט געזען אז זיינע ווערטער האבן עפעס אויפגעטאן און איבערגעלאזט א רושם אויפן הארץ פונעם שומר.

עס איז געווען א גרויסע טומל צווישן די קינדער אין די קהילה. אין צוויי חדשים ארום גייען פארקומען די בחינות אריינצוגיין אין "ישיבה קטנה". קינדער אינאיינעם מיט בר-מצוה בחורים האבן געלערנט בלעטער גמרא אויסנווייניג, איבערגע'חזרט מפרשים, און זיך גוט צוגעגרייט פאר די וויכטיגע און גורל'דיגע בחינה.

צווישן די אלע קינדער איז געווען א קבוצה וואס האט אינגאנצן אינגארירט אלעס וואס טוט זיך אפ אין קלאס און אין די גאס. זייער גאנצע שמועס איז נאר געווען איבער טייערע שפילצייגן און זעלטענע טשאטשקעס. זייערע פנימ'ער האבן געשיינט פאר עקסטאז ווען זיי האבן גערעדט פון מענטשן וואס ארבעטן און פארדינען שווערע געלטער "ממש ווי עשירים". יעדער האט געוואוסט פון זייער גרויסע בקיאות און ברען אין די אלע זאכן. אבער פון די בחינות האבן זיי זיך אינגאנצן אויסגעלאכט, פאילו ס'עקזיסטירט בכלל נישט אזא זאך.

אין טאג האט רבי שמואל, איינער פון די חשובי לומדי הכולל, געזען חזק'ן ווי ער דרייט זיך ארום לאנגווייליג אין "היכל-התורה". ער האט אנגעהויבן מיט אים

מיר האבן געזען אין די מעשה די געוואלדיגער פחד וואס די עשירים האבן געהאט פונעם גיבור וואס האט איינגענומען מעכטיגע לענדער. זייערע סוחרים האבן זיי געגעבן אן עצה אז מ'זאל שיקן נאך הילף צו א לאנד וואס באשטייט בלויז פון אפגעטער.

אינצווישן איז דער בעל תפילה צוגעגאנגען און גערעדט צום הארץ פון איינעם פון די שומרים, און אים מסביר געווען אז ס'איז גארנישט דא צו טון אויף דער וועלט נאר צו דינען דעם באשעפער און דאווענען צו אים. דער בעל תפילה האט אים געפרעגט: "וואס פלאנט איר צו טון קעגן דעם גיבור?" האט דער שומר געענטפערט אז זיי ווילן שיקן הילף צו א לאנד וואס באשטייט בלויז פון אפגעטער. ווען דער בעל תפילה האט דאס געהערט, האט ער זיך אויסגעלאכט און געזאגט: "דאס איז אלעס גרויסע נארישקייטן, ווייל אפילו די מענטשן פון יענעם לאנד זענען אויף סך הכל נישט מער ווי א בשר ודם. ס'איז נאר דא איין איינציגער באשעפער אויף דער וועלט וואס נאר אים אליין דארף מען דינען..."

דער וועכטער האט זיך בכלל נישט צוגעהערט צו אים, דער בעל תפילה האט אפער ווייטער גערעדט צו אים, ביז ענדליך האט דער וועכטער געזאגט: "נו, וואס קען איר שוין טון? איר ביי דאך נאר איין

חלק מהוצאת הגליון נתנדב ע"י
הר"ר יצחק וועבערמאן ה"ו
לרגל נישואי הבת למזל טוב
החתונה א"ה ד' בלק באולם הכרמים, בית שמש

חלק מהוצאת הגליון נתנדב ע"י
הר"ר נתן אנשין ה"ו
לרגל חולדת הבן למזל טוב